

## विडंबना

60 भूमिहीन आदिवासी समाज के परिवारों ने कलेक्ट्रेट पहुंचकर की वनाधिकार पट्टा देने की मांग

## दो दशक से कर रहे खेती, फिर भी बेदखली का डर

नवभारत, कटनी। जिले के हीमरखेड़ा तहसील की बम्हनी पंचायत अंतर्गत मध्य करौंदी गांव के करीब 60 भूमिहीन आदिवासी परिवारों ने वर्षों से जिस जमीन पर खेती कर जीवनयापन किया, उसी पर मालिकाना हक की गुहार लगाई है। वर्ष 2005 से जमीन पर खेती कर रहे इन परिवारों ने कलेक्ट्रेट पहुंचकर स्थायी पट्टा और बेदखली से संरक्षण की मांग करते हुए प्रशासन की वर्षों की अनदेखी पर नाराजगी जताई है। अब जांच के आश्वासन के साथ उनकी उम्मीदें फिर प्रशासन पर टिकी हैं। आदिवासी परिवारों का कहना है कि वे पिछले दो दशकों से इन जमीनों पर खेती कर अपनी आजीविका चला रहे हैं, लेकिन उनके पास इसका कोई वैध सरकारी दस्तावेज नहीं है। हनुमान सिंह गौड़ ने बताया कि गांव के लगभग 60 आदिवासी परिवार



पूरी तरह भूमिहीन हैं और यह खेती ही उनके जीवनयापन का एकमात्र साधन है। स्थायी पट्टा न होने के कारण उन्हें हर पल बेदखली का डर सताता रहता है। ग्रामीणों ने आरोप लगाया कि यह पहली बार नहीं है जब उन्होंने पट्टे की मांग की है। इससे पहले भी कई बार तहसील स्तर पर और जनसुनवाई में आवेदन दिए गए, लेकिन प्रशासन की ओर से कोई ठोस

कार्रवाई नहीं हुई। थक-हारकर इन परिवारों ने अब सामूहिक रूप से कलेक्ट्रेट के नाम ज्ञापन सौंपा है। उनकी मुख्य मांग है कि घास की जमीन पर काबिज इन 60 भूमिहीन परिवारों को तत्काल वनाधिकार पट्टा या किसी सरकारी योजना के तहत मालिकाना हक दिया जाए। उन्होंने यह भी मांग की है कि वर्षों से की जा रही खेती के आधार पर उनका नाम राजस्व

दस्तावेजों में दर्ज किया जाए और पट्टे की प्रक्रिया पूरी होने तक उन्हें जमीन से बेदखल न किया जाए। आदिवासी समूहों ने चेतावनी दी है कि यदि इस बार भी उनकी मांगों को नजरअंदाज किया गया, तो वे उग्र आंदोलन करने को मजबूर होंगे। फिलहाल, कलेक्ट्रेट कार्यालय ने ज्ञापन स्वीकार कर मामले की जांच का आश्वासन दिया है। जिन मांगों को लेकर ज्ञापन सौंपा गया है उनमें 60 भूमिहीन परिवारों को तत्काल वनाधिकार पट्टा दिलाने, किसी सरकारी योजना के तहत मालिकाना हक दिए जाने, राजस्व दस्तावेजों में ग्रामीणों के नाम दर्ज किए जाने, जब तक पट्टे की प्रक्रिया पूरी नहीं होती, तब तक उन्हें जमीन से बेदखल नहीं किए जाने की मांग की गई है। ज्ञापन सौंपने आए आदिवासियों ने स्पष्ट तौर पर प्रशासन से कहा है कि

उन्हें बेदखल नहीं किया जाए। साथ ही उन्हें वनाधिकार का पट्टा दिया। साथ ही उन्होंने जिला प्रशासन चेतावनी दी है कि इस बार भी उनकी मांगों को नजरअंदाज किया गया, तो वे उग्र आंदोलन करने को मजबूर होंगे। आदिवासियों का कहना है कि बेदखली की कार्रवाई होने से उनका परिवार खुले आसमान के नीचे जीवन गुजारने के लिए मजबूर हो जाएगा। ऐसा करना पूरी तरह से गलत है। जिला प्रशासन इस संवेदनशील मामले में सहानुभूति पूर्वक विचार करे और उनके सभी 60 भूमिहीन परिवारों को वनाधिकार का पट्टा दिलाया जाए। ऐसा नहीं हो सकता है किसी अन्य योजना से उन्हें भूमि का मालिकाना हक दिया जाए। उनका कहना है कि उनकी समस्या काफ़ी समय बनी हुई है। हर आश्वासन ही मिलता है।



## रेत का अवैध परिवहन करने पर ट्रैक्टर-ट्राली जब्त

बड़वारा पुलिस ने परसेल गांव के पास की कार्रवाई

नवभारत, कटनी। अवैध खनिज उत्खनन और परिवहन पर रोक लगाने के लिए चलाए जा रहे अभियान के तहत बड़वारा थाना पुलिस ने बड़ी कार्रवाई की है। बुधवार को पुलिस ने परसेल गांव के पास से अवैध रेत से लदी एक ट्रैक्टर-ट्राली जब्त की है। पुलिस ने बताया कि मुखबिर् से सूचना मिली थी कि परसेल गांव के

आसपास अवैध रेत का परिवहन किया जा रहा है। इस सूचना पर पुलिस टीम ने तत्काल योजना बनाकर बताया गश्त स्थान पर दबिश दी। दबिश के दौरान पुलिस ने रेत ले जा रही एक ट्रैक्टर-ट्राली को रोक। पृच्छाछ में चालक की पहचान राहुल रौतेला के रूप में हुई। जब उससे रेत परिवहन से संबंधित रॉयल्टी या अन्य वैध दस्तावेज मांगे गए, तो वह कोई संतोषजनक कागजात पेश नहीं कर सका। वैध दस्तावेजों के अभाव में रेत का अवैध परिवहन

पाए जाने पर पुलिस ने ट्रैक्टर-ट्राली को जब्त कर लिया। वाहन को बड़वारा थाना परिसर में खड़ा कराया गया है और वाहन मालिक के खिलाफ खनिज अधिनियम की संबंधित धाराओं के तहत प्रकरण दर्ज किया गया है। गौरतलब है कि पूरे जिले में रेत का अवैध उत्खनन और परिवहन रोकने के लिए अभियान चलाकर कार्रवाई की जा रही है। रेत का अवैध परिवहन करने पर लगातार ट्रैक्टर ट्रालियां जब्त करने की कार्रवाई की जा रही है।

## एक नजर में

## 26 जनवरी को निकाली जाएगी चुनरी यात्रा

नवभारत, कटनी। मां जालपा की ऐतिहासिक आस्था की चुनरी यात्रा 26 जनवरी को निकाली जाएगी। 125 जनवरी को मातारानी जालपा सहित 64 योगिनियों का अभिषेक पूजन होगा। जालपा मंदिर विकास समिति सहित महिला मंडल की आयोजित बैठक में लिए गए निर्णय की जानकारी देते हुए समिति सदस्यों ने बताया कि इस वर्ष मां जालपा का 21वां वार्षिकोत्सव और 64 योगिनी स्थापना का 14वां वर्ष है। 25 जनवरी को सुबह 10 बजे से जालपा मंदिर प्रांगण में मां जालपा सहित 64 योगिनी का पूजन अभिषेक आयोजित होगा। 26 जनवरी को शाम 5 बजे से मेन रोड स्थित दक्षिण मुखी हनुमान मंदिर से 111 मीटर लंबी चुनरी की यात्रा मां जालपा को अर्पित करने के लिए प्रारंभ होगी। चुनरी यात्रा सुभाष चौक, कपड़ा बाजार, झंडा बाजार, सुखन चौक, शेर चौक, आजाद चौक, चांडक चौक होते हुए जालपा मंदिर पहुंचेगी। जहां मां को चुनरी अर्पित करने के बाद महाआरती और प्रसाद वितरण होगा। इस वर्ष चुनरी यात्रा मार्ग में जगह-जगह श्रद्धालु जन रंगोली सजाकर कलश और दीप प्रज्वलित कर चुनरी का पूजन करेंगे। चुनरी यात्रा का स्वागत पुष्प वर्षा कर करेंगे। चुनरी यात्रा में बजरंग बाल रामायण समाज द्वारा भजन-कीर्तन का प्रस्तुतीकरण किया जाएगा। आकर्षक पालकी में मातारानी विराजित होगी। 27 जनवरी मंगलवार को मंदिर प्रांगण में कन्याभोज और विशाल भंडारे का आयोजन किया जाएगा। चौकट योगिनी स्थापना के यजमानों से कहा गया है कि वे आवश्यक रूप से अभिषेक में उपस्थित होकर पूजन में शामिल हों। आयोजन के लिए लालजी पंडा की अध्यक्षता और राजू अग्रवाल के मुख्य आतिथ्य में बैठक का आयोजन किया गया। बैठक में जिसमें समिति के प्रेम प्रकाश दीक्षित, मामा त्रिपाठी, बबलू चंददा, जमुना बिचपुरिया, लल्लू सोनी, गोपाल सिंघानिया, ओमप्रकाश टुडहा, सुरेश अग्रवाल, विपुल कोटक, बिहारीलाल सोनी, अशोक नगारिया, संजय कनकने, नरेश छाबडा, प्रकाश कचेर, मूलचंद त्रिपाठी, पंकज निगम सहित अन्य की उपस्थिति रही।

## नो पार्किंग में खड़े 26 वाहन, 35 सौ रूपए का जुर्माना

नगर निगम और यातायात पुलिस ने की संयुक्त कार्रवाई

नवभारत, कटनी। शहर की यातायात व्यवस्था को व्यवस्थित बनाए रखने के उद्देश्य से नगर निगम और यातायात पुलिस द्वारा संयुक्त रूप से अतिक्रमण विरोधी अभियान चलाकर कार्रवाई की जा रही है। संचालित किया जा रहा है। संयुक्त टीम ने मिशन चौक से जगन्नाथ चौक तक के मुख्य मार्ग पर विशेष अभियान चलाकर 26 वाहनों को जब्त कर चालानी कार्रवाई की गई। वाहन मालिकों से 35 सौ रूपए का जुर्माना वसूल किया गया है। अभियान के दौरान मार्ग के दोनों ओर अव्यवस्थित रूप से खड़े वाहनों और दुकानों के बाहर रखी सामग्री के कारण



यातायात बाधित पाया गया। संयुक्त टीम द्वारा कार्रवाई करते हुए वाहनों को जब्त किया गया और सार्वजनिक मार्ग पर सामग्री रखकर आवागमन में बाधा उत्पन्न करने के आरोप में 35 सौ रूपए का जुर्माना लगाया गया है। अभियान के दौरान संबंधित व्यक्तियों को भविष्य में

अतिक्रमण नहीं करने की सख्त हिदायत दी गई। साथ ही सड़क पर दोबारा वाहन खड़ा करने पर वैधानिक कार्रवाई की चेतावनी दी गई। कार्रवाई के दौरान यातायात प्रभारी राहुल पांडे, अतिक्रमण प्रभारी मानेंद्र सिंह सहित नगर निगम के अतिक्रमण कर्मचारी मौजूद रहे।

## सीएम हेल्पलाइन की शिकायतों के निराकरण में टॉप 5 में पहुंचा जिला

पुलिस, जिला पंचायत और निगम ने भी हासिल किया ग्रेड

नवभारत, कटनी। सीएम हेल्पलाइन की शिकायतों के संतुष्टिपूर्ण निराकरण के मामले में प्रदेश के 28 जिलों के प्रथम समूह में एक बार फिर कटनी टॉप 5 जिलों में शामिल हो गया है। कलेक्टर आशीष तिवारी द्वारा सीएम हेल्पलाइन की शिकायतों के निराकरण के नियमित अनुश्रवण और पर्यवेक्षण की वजह से जिले ने प्रथम समूह के 28 जिलों में पांचवां स्थान अर्जित किया है। राज्य शासन द्वारा मंगलवार को प्रदेश के जिलों की सीएम हेल्पलाइन के शिकायतों के निराकरण के आधार पर समीक्षा कर बोते माह दिसंबर के आधार



पर जारी की गई ग्रेडिंग में कटनी जिले ने 82.83 वेटेज स्कोर के साथ ए ग्रेड हासिल कर पांचवां स्थान अर्जित किया है। कटनी जिला प्रथम समूह के 28 जिलों में पांचवें स्थान पर है। कलेक्टर ने विभागों के अधिकारियों को सीएम हेल्पलाइन की शिकायतों के निराकरण में और अधिक संवेदनशीलता के साथ परिणामोन्मुखी प्रयास करने के निर्देश दिए हैं। जिले में बोते

दिसंबर माह में प्राप्त कुल 8 हजार 888 शिकायतों में से 82.83 वेटेज स्कोर के साथ जिले ने ए ग्रेड हासिल कर 49.34 वेटेज स्कोर के साथ शिकायतों का संतुष्टिपूर्ण निराकरण किया गया। उल्लेखनीय है कि सीएम हेल्पलाइन की लगातार समीक्षा के परिणामस्वरूप कटनी जिला पिछले 18 माहों से लगातार प्रदेश के 5 अग्रणी जिलों में शामिल है। इस उपलब्धि पर कलेक्टर ने जिला प्रशासन के विभागों की

सराहना करते हुए भविष्य में भी इसी जोश और जज्बे के साथ कार्य करने के निर्देश देते हुए कहा कि सीएम हेल्पलाइन प्रशासन में शुचिता, पारदर्शिता तथा सुशासन का बेहतर माध्यम होने के साथ ही आमजन की समस्याओं के निराकरण का भी अच्छा माध्यम है। सीएम हेल्पलाइन की संतुष्टिपूर्ण शिकायतों के निपटारे के मामले में कटनी जिले के पुलिस विभाग को सातवां स्थान मिला है। पुलिस विभाग ने दिसंबर माह में 836 शिकायतों में से 52.39 वेटेज स्कोर के साथ संतुष्टिपूर्ण निराकरण कर ए ग्रेड हासिल किया। जबकि सीएम हेल्पलाइन की संतुष्टिपूर्ण शिकायतों के निपटारे के मामले में जिला पंचायत को आठवां स्थान मिला है।

## जगन्नाथ चौक से घंटाघर तक हटाए गए चिन्हित किए गए हिस्से

मार्ग चौड़ीकरण के लिए नगर निगम द्वारा की गई कार्रवाई

नवभारत, कटनी। शहर के प्रमुख एवं अत्यधिक व्यस्त मार्ग जगन्नाथ चौक से घंटाघर तक मार्ग चौड़ीकरण को लेकर नगर निगम प्रशासन द्वारा लगातार प्रभावी कार्रवाई की जा रही है। इसी क्रम में मंगलवार को प्रातः राजस्व विभाग एवं नगर निगम प्रशासन की संयुक्त मौजूदगी में चिन्हित की गई 5 स्थायी संरचनाओं को हटाने हेतु विशेष अभियान चलाया गया। नगर निगम एवं राजस्व विभाग के



अधिकारियों की मौजूदगी में की गई इस कार्रवाई का मुख्य उद्देश्य आवागमन को सुगम, सुरक्षित एवं व्यवस्थित बनाना है। अभियान के दौरान मार्ग निर्माण में बाधा बन रही पांच स्थायी संरचनाओं को हटाया गया। नगर निगम के सहायक यंत्री सुनील सिंह ने

बताया कि मार्ग चौड़ीकरण कार्य पूर्ण होने के पश्चात क्षेत्र में सड़क, नाली निर्माण, विद्युत पोल शिफ्टिंग सहित अन्य विकास कार्यों को सुचारु रूप से कराया जा सकेगा। इससे न केवल नगर की यातायात व्यवस्था में उल्लेखनीय सुधार होगा, बल्कि आम

## नगरिकों को राहत मिलने के साथ-साथ स्थानीय व्यवसाय को भी मजबूती मिलेगी।

नगर निगम प्रशासन द्वारा संबंधित स्थानीय नागरिकों से अभियान में सहयोग करने के लिए कहा गया है। नगर विकास को दृष्टिगत रखते हुए बुधवार प्रातः से मार्ग पर स्थित चिन्हित अस्थायी संरचनाओं को हटाने की कार्रवाई पुनः की जाएगी। इस दौरान राजस्व विभाग के अमले के साथ नगर निगम के सहायक यंत्री सुनील सिंह, अतिक्रमण प्रभारी मानेंद्र सिंह सहित नगर निगम के अतिक्रमण हटाओ दस्ते के कर्मचारियों की उपस्थिति रही।

## हिन्दू सम्मेलन और संगीतमय सुंदरकांड का आयोजन

बड़वारा विधानसभा में आयोजित किया गया कार्यक्रम

नवभारत, उमरियापान। जिले के बड़वारा विधानसभा में विशाल हिन्दू सम्मेलन व संगीतमय सुंदरकांड पाठ का आयोजन गुरुवार को शारदा माडल हायर सेकंडरी स्कूल में सुबह 11 बजे से 3 बजे तक होगा। यह आयोजन क्षेत्रीय विधायक धीरेंद्र बहादुर सिंह के मार्गदर्शन और कुशल नेतृत्व में हर वर्ष की भांति इस वर्ष भी विधानसभा कार्यक्रमों सम्मेलन, हिन्दू सम्मेलन और संगीतमय सुंदरकांड पाठ का



आयोजन किया जा रहा है। कार्यक्रम में क्षेत्र में निवासित जिला पदाधिकारी, मंडल पदाधिकारी, शक्ति केंद्र प्रभारी, बृथ अध्यक्ष, बृथ प्रभारी सहित समस्त वरिष्ठ, कनिष्ठ देवतुल्य कार्यकर्ता बंधुओं से शामिल होने के लिए कहा गया है। यह

आयोजन संगठनात्मक मजबूती के साथ-साथ धार्मिक एवं सांस्कृतिक चेतना को सुदृढ़ करना है। आयोजकों द्वारा समस्त अतिथियों के लिए भोजन व्यवस्था भी सुनिश्चित की गई है। भाजपा नेता योगेंद्र सिंह उक्कर ने बताया कि कार्यक्रम को भव्य और सुव्यवस्थित रूप से संपन्न कराने की सभी तैयारियां की जा रही हैं। आयोजन को लेकर क्षेत्र के कार्यकर्ताओं में उत्साह का माहौल है। कार्यक्रम के आयोजकों ने क्षेत्र की जनता से आयोजन में शामिल होने के लिए कहा है। कार्यक्रम को लेकर सभी तरह की तैयारियों की जा रही हैं।

## श्रीकृष्ण की बाललीला सुनकर भाव विभोर हुए श्रद्धालु

प्रदेश की राज्यमंत्री ने किया कथा वाचक का सम्मान

नवभारत, उमरियापान। जिले के हीमरखेड़ा तहसील के ग्राम खमरिया बागरी में चल रही श्रीमद भागवत कथा में कथावाचक पंडित मानवेंद्र शास्त्री जी ने बताया कि भगवान श्रीकृष्ण बचपन में बहुत शरारती थे। और बाल लीलाओं से पूरे गांव के प्रिय थे। भगवान श्रीकृष्ण अपने साथियों के साथ अनेक प्रकार की बाल लीला करते थे। इसी बीच कथा स्थल में मध्य प्रदेश शासन की राज्य मंत्री प्रतिमा सिंह बागरी



का आगमन कथा स्थल पर हुआ। जहां राज्य मंत्री प्रतिमा सिंह बागरी ने कथावाचक पंडित मानवेंद्र शास्त्री जी का सम्मान कर उनका आशीर्वाद लिया और भागवत कथा का श्रवण किया। इस दौरान मंडल अध्यक्ष मनीष सिंह बागरी,

सरपंच अनिल सिंह बागरी ने राज्य मंत्री प्रतिमा सिंह बागरी का स्वागत किया। सरपंच अनिल सिंह बागरी के निज निवास पर राज्य मंत्री प्रतिमा सिंह बागरी से भाजपा कार्यकर्ताओं ने मुलाकात कर चर्चा की है।

## सड़कों में घूम रहे आवारा कुत्तों को पकड़कर भेजा गया एनिमल हाउस

नगर निगम टीम आवारा कुत्तों पकड़कर भेज रही एनिमल हाउस

नवभारत, कटनी। शहर में आवारा कुत्तों के बढ़ते आंक के रोकने के लिए नगर निगम की टीम ने धरपकड़ अभियान शुरू कर दिया है। अभियान के तहत नगर निगम की टीम आवारा कुत्तों को पकड़कर एनिमल ट्रीटमेंट हाउस भेजने की कार्रवाई कर रही है। नगर निगम स्वास्थ्य विभाग के निर्देशन में टीम द्वारा शहर के आवारा कुत्तों को पकड़ने का अभियान चलाकर कार्रवाई कर रही है। नगर निगम की टीम ने 6



आवारा कुत्तों को पकड़कर एनिमल ट्रीटमेंट हाउस भेजा है। नगर निगम की टीम ने टीम में गुरुनाक वार्ड से 6 आवारा कुत्तों को पकड़ा है। नगर निगम के स्वास्थ्य अधिकारी संजय सोनी ने बताया कि अभियान के अंतर्गत

प्रतिदिन स्वास्थ्य विभाग की टीम द्वारा शहर के अलग-अलग क्षेत्रों में जाकर आवारा कुत्तों को पकड़ने की कार्रवाई की जा रही है। कार्रवाई में गुरुनाक वार्ड, संत कवरराम वार्ड, महाराणा प्रताप वार्ड सहित अन्य स्थानों से 6

आवारा कुत्तों को पकड़कर कटाएफाट स्थित डोंग हाउस पहुंचाया गया। आवारा कुत्तों को पकड़ने की कार्रवाई के संबंध में स्वास्थ्य विभाग ने बताया कि प्रतिदिन शहरवासियों द्वारा आवारा कुत्तों से परेशानी होने की शिकायतें की जा रही हैं। शहरवासियों को राहत पहुंचाने के उद्देश्य से नगर निगम द्वारा आवारा कुत्तों को पकड़ने की कार्रवाई शुरू की गई है। अभियान के तहत नगर निगम की टीम अलग-अलग क्षेत्रों में भ्रमण कर आवारा कुत्तों को पकड़कर एनिमल ट्रीटमेंट हाउस में भेजने की कार्रवाई की जा रही है।

## भ्रमण शासकीय उच्चतर माध्यमिक विद्यालय नैगवा एवं गोदाना के 131 छात्र-छात्राओं ने लिया भाग

## प्रश्नोत्तरी के माध्यम से बताया गया पर्यावरण का महत्व



कटनी, नवभारत। सामान्य वनमंडल कटनी के वन परिक्षेत्र रीठी अंतर्गत उमर डोली बांध पर "हम हैं धरती के दूत" की थीम पर अनुभूति कार्यक्रम का आयोजन किया गया, जिसमें उपवनमंडलाधिकारी सुरेश बरोले एवं मोहन नागवानी मास्टर ट्रेन



द्वारा शासकीय उच्चतर माध्यमिक विद्यालय नैगवा एवं शासकीय विद्यालय गोदाना के 131 छात्र/छात्राओं को अनुभूति कार्यक्रम के उद्देश्य से अवगत कराया गया। वन एवं वन्यप्राणियों के संरक्षण संबंधित हेतु नई पीढ़ी के



योगदान के संबंध में जागरूक किया गया। मास्टर ट्रेन श्री नागवानी द्वारा प्रश्नोत्तरी खेल का माध्यम से जीवन में वन, पेड़-पौधे एवं वन्यप्राणियों की उपयोगिता तथा वनों की कटाई, वन्यप्राणियों के शिकार से खाद्य श्रृंखला में पड़ रहे दुष्प्रभाव के बारे

में बताया गया, साथ ही वन विभाग के प्रशासनिक ढांचे की पदवार जानकारी से छात्र/छात्राओं को अवगत कराया गया। कार्यक्रम में इको फ्रेंडली दोना पत्तल में भोजन परीसा गया तथा प्लास्टिक रहित कार्यक्रम किया संपन्न हुआ। अंत में समस्त छात्र/छात्राओं एवं

उपस्थित समस्त स्टाफ, शिक्षक, जन प्रतिनिधि एवं ग्रामीणों को वन, वन्यजीवों एवं पर्यावरण के संरक्षण हेतु शपथ दिलाई गई। अनुभूति कार्यक्रम के दौरान आयोजित प्रतियोगिता में प्रथम, द्वितीय एवं तृतीय आने वाले छात्र/छात्राओं को पुरस्कार वितरित किया गया। कार्यक्रम में जनपद पंचायत उपाध्यक्ष श्री प्रकाश कुमार साहू, सदस्य श्री संतोष मांझी एवं कमलेश कोल एवं स्थानीय जन प्रतिनिधि उपस्थित रहे। वन परिक्षेत्र अधिकारी महेश पटेल द्वारा कार्यक्रम को सफल बनाने में समस्त छात्र/छात्राओं, शिक्षकों, जन प्रतिनिधि एवं मास्टर ट्रेनर को धन्यवाद दिया गया।

## बेखौफ बदमाशों ने दो मंदिरों में की चोरी

नवभारत, हीमरखेड़ा। जिले के हीमरखेड़ा थाना क्षेत्र की सिलौड़ी पुलिस चौकी अंतर्गत दो मंदिरों से बेखौफ बदमाशों ने चोरी की वारदात को अंजाम दिया है। चोरी की वारदात की सूचना पर पुलिस ने अज्ञात चोरों के खिलाफ मामला दर्ज कर लिया है। चोरों की तलाश की जा रही है। पुलिस ने मुखबिर् तंत्र का एक्टिव किया है। क्षेत्र के संदिग्धों से पूछताछ की जा रही है। पुलिस ने बताया कि सिलौड़ी थाना क्षेत्र के ग्राम सिलौड़ी विष्णु प्रसाद मिश्रा के यहां से 28 हजार रूपए कीमत का एक चांदी का मुकुट चोरी किया गया है। चोरी की शिकायत पर पुलिस ने अज्ञात चोरों के खिलाफ मामला दर्ज कर लिया है। वहां चोरी की दूसरी वारदात छोटेलाल चक्रवर्ती के यहां हुई। चोरों ने दिनदहाड़े 45 हजार रूपए कीमत के तीन चांदी के मुकुट चोर कर फरार हो गए हैं। पुलिस ने चोरी की वारदात की सूचना पर अज्ञात बदमाशों के खिलाफ मामला दर्ज कर लिया है। चोरों की तलाश कर दी गई है। पुलिस टीम क्षेत्र में लगे सीसीटीवी कैमरों की फुटेज खंगाल रही है। फिलहाल चोरों के संबंध में पुलिस के पास ऐसा कोई सुराग नहीं है जिसके आधार पर चोरों को पकड़ा जा सके।

**धर्मलोक हॉस्पिटल**  
A Unit of Dharmlok Hospital Pvt. Ltd.  
AN ISO 9001 : 2015 CERTIFIED

**डॉ. राजेश बत्रा**  
एच.एच.ए., एफ.एम.ए.ए., एफ.आइ.ए.जी.ए.ए., एफ.ए.ए.ए.ए.ए.ए.

**जन्मल और**  
लैंगिकीक कर्तन

**डॉ. हर्षा बत्रा**  
एमडी (ओबीजी)  
सोनीलायपी डिप्लोमा  
रबी, प्रसूति एवं  
बांझपन विशेषज्ञ

दूरबीन से पित्त की पथरी की सर्जरी, दूरबीन से अपोडिक्स सर्जरी, दूरबीन से ओपन पेट की सर्जरी, उच्चतम तकनीक (स्टैबल/वेट) के फिस्टुला सर्जरी, स्तन सर्जरी, फिडली/प्रोस्टेट/अग्रवाल सर्जरी, मयुजेठ पेट की देखभाल/सर्जरी, तीव्र और जीपी घाव प्रबंधन।

सामान्य एवं सिरोरियन डिलीवरी, अडेवाली की गलन, उच्च जोखिम वाली गर्भावस्था, मि:स्तानता, बच्चेवानी निकालना, सर्फेस पानी का इलाज, गर्भवती महिलाओं की सोनोग्राफी, बार्-बार् गर्भपात होना, पॉसिटिविस्टिक ओवैरियन डिलीवरी/सिस्टो।

आयुष्याज कंडेराईरी मरीजों का एवं हेल्थ इश्योरेंस काई मरीजों की का नि:शुल्क इलाज किया जाता है।  
ओपीडी सुबह 11:00 बजे से सायं 8:00 बजे तक

पता-आदर्श कालोनी रोड, कटनी (म.प्र.)  
Ph. 07622-422390, 796804 Help line 24x7: 8305402024